

Jemalym

Category: Goşgular, Kitapcy
написано kitapcy | 24 января, 2025
Jemalym JEMALYM

Ençe gyzlaň içinden, saýlap-seçip alanym,
Gara gözli, galam gaş, nogta saçly Jemalym.
Gülüp, oýnap, dalaşyp, boýnyna gol salanym,
Gara gözli, galam gaş, nogta saçly Jemalym.

Sala salmaz, soramaz, hergiz eden işini,
Gyzyl diýip harlady, sadak dek ak dişini.
Jüwdek alyp eline, ütdi kirpik, gaşyny,
Gara gözli, galam gaş, nogta saçly Jemalym.

Bir gün saçyn kesdirip, «medeniýet-moda» diýdi,
«Dyrnak boýap, gaş ütmek, häzirki kada» diýdi.
«Meň edenme däl diýme, men asylzada» diýdi,
Dodaklary gyrmyzy, jotda saçly Jemalym.

Reňk görse sypdyrmaz, sary, gara, ak diýmez,
Çyrşar alyp ýüzüne, ýaşyl, gyzyl, gök diýmez.
Doýdumy ýok del zatdan, goýmaga ýer ýok diýmez,
Gözi, gaşy sürmeli, jotda saçly Jemalym.

Duşan günümden bäre dökdi dogduk etimi,
Hiç bir ynsan çekmesin meň çeken hupbatymy.
Gan ýuwtduryp igletdi, işikdäki itimi,
On barmagy hynaly, jotda saçly Jemalym.

Hudaýberdi GURBANDURDYÝEW.

«Tokmak» žurnaly, 1993 ý. Goşgular